



ନିଜ ଦେଶ ଚିକେ ମୋଡ଼େ



ପ୍ରକାଶକ ଚନ୍ଦ୍ର ଦାଶ

କିନ୍ତୁ ଯେପରି ଚିନ୍ତା ମୋତେ



ପ୍ରକାଶ ଦ୍ଵାରା

କହି ଦେଏ ଟିକେ ମୋତେ

(ଶିଶୁ କବିତା)

ପ୍ରକାଶ ଚନ୍ଦ୍ର ଦାଶ

ପ୍ରକାଶକା

ଶ୍ରୀମତୀ ରମାଦେବୀ ଦାଶ

‘ରମାଦେବୀ ନିବାସ’

୩୮, ଶକ୍ତିନଗର

ରାଉରକେଲା- ୭୬୯୦୧୪

ପ୍ରଚ୍ଛଦ ଓ ଅଳଙ୍କରଣ

ଅନ୍ତର୍ଯ୍ୟାମୀ ମେହେର

ଅକ୍ଷର ସଜ୍ଜା ଓ ମୁଦ୍ରଣ

ତ୍ରିପାଠୀ ଗ୍ରାଫିକ୍ସ

ଏ/୧୦୨, ନିର୍ମଳ ମାର୍କେଟ

ପାଣ୍ଡୁର ହାଉସ୍ ରୋଡ୍,

ରାଉରକେଲା - ୧

ପ୍ରଥମ ପ୍ରକାଶ

୨୦୦୨

ମୂଲ୍ୟ

୨୫ଟଙ୍କା

KAHI DE TIKE MOTE

(Children's Poems)

By: Prakash Chandra Dash

PUBLISHER

Smt. Ramadevi Dash

'Ramadevi Nivas'

38, Shaktinagar

Rourkela - 769 014

COVER & INNER ART

Antaryami Meher

FIRST EDITION

2002

PRICE

RS. 25

ଆଦରର ଚିନ୍ତା ଓ ମିତ୍ର ହୁ

ଏଥିରେ ଅଛି

<u>କବିତା</u>	<u>ପୃଷ୍ଠା</u>
ପୁଷି ନାନୀକୁ ହେଲଟି ଜର	୫
ଝୁମୁରୁ ଝୁମୁରୁ ଝାଉଁଳି	୭
କିଏ କରୁଛି କ'ଣ ?	୯
ଖରାଦିନେ ଲାଗେ ବଡ଼ିଆ	୧୦
ମାଉଁ	୧୨
ଆସ ଲଗାଇବା ଗଛ	୧୪
ପୁଷି ଓ ମୁଷା	୧୬
ଆ' ଚାଲି ଆ' ଲୋ ବରଷାରାଣୀ	୧୯
ହେବି ମୁଁ ବଡ଼	୨୧
ବାବୁ ଆମ ସୁନା ପିଲା	୨୩
ମନଇଚ୍ଛା	୨୫
ତୁଆ ବରଷ ଆ'	୨୭
ହନୁ ପାଇଲା ପାନେ	୨୯
ଚିକି ଚିକି ଚିକି	୩୩
ସାପୁଆ କେଳା	୩୫
ତାକୁ ଧିନା ଧିନି	୩୭
ସାଧବ ବୋହୂ	୩୯

ପୁଷି ନାନୀକୁ ହେଉଚି ଜର

ପୁଷି ନାନୀକୁ ହେଉଚି ଜର,
ଶୋଉଚି, ଉଠୁଚି ହଜାର ଥର ।

ବାଉଳି, ଚାଉଳି ହେଉଚି ଖାଲି,
ଆଖି ଦିଇଟାକୁ କରିଚି ନାଲି ।




କେତେବେଳେ ଉଠି ମାଗୁଚି ପାଣି,
କେତେବେଳେ ପୁଣି ହସୁଚି ଜାଣି ।

‘ଭୋକ’, ‘ଭୋକ’, ବୋଲି କରୁଚି ପାଟି,
ମାରି ଗୋଡ଼ାଉଚି ଦାନ୍ତ ନିକୁଟି ।

ପୁଷି ନାନୀଟିର ଏ ଦୁଃଖ ଦେଖି,
ମାଆ ମୁହଁ ତା’ର ଯାଇଚି ଶୁଖି ।

ଗଧୁଆ ବଇଦ ଡାକିବା ପାଇଁ,
ସାନ ଝିଅ ତା'ର ଯାଇଛି ଧାଇଁ ।

ଗଧୁଆ ବଇଦ ଆସିଲେ,
ଚିଆର ପକେଇ ବସିଲେ ।



ନାଡ଼ି ଚିପି ଚିପି ପୁଷି ନାନୀର,
କହିଲେ- “ଜମାରୁ ହେଇନି ଜର ।

ଶିକାର ନ କରି ଅଳସୀ ହେଇ,
ମିଛେ ଜର ବୋଲି ରହିଛି ଶୋଇ ।”

ପୁଷି ନାନୀର ଏ ବାହାନା ଜର
କହିଲ ଛାଡ଼ିବ କେବେ ?
ପୁଞ୍ଜାଏ, ଦି’ ପୁଞ୍ଜା ମୂଷା ଛୁଆରୁ
ଖାଇବାକୁ ଦେବ ଯେବେ ! ■

ଝୁମୁରୁ ଝୁମୁରୁ ଝାଇଁକି

ଝୁମୁରୁ ଝୁମୁରୁ ଝାଇଁକି

‘ଚିନ୍ତୁ’ କାନ୍ଦୁଅଛି କାହିଁକି ?

କାନ୍ଦୁଅଛି ମୁହଁ ଫୁଲେଇ,
ଗଡ଼େଇ ଦେଇଛି କୁଲେଇ ।



କଡ଼ା କରି କେହି କହିଛି ?
ଚାପୁଡ଼େ କାହାରୁ ଖାଇଛି ?



ଖାଇବାକୁ ମାଆ ଦେଇନି ?
ଅପା ମନ୍ଦିରକୁ ନେଇନି ?

କୁଲେଇ କି ବାପା ନେଲେନି ?
ଚକୋଲେଟ୍ ଅବା ଦେଲେନି ?

ନାହିଁରେ ନାହିଁ
ଏଇମିତି କିଛି ହୋଇନି,
ତେବେ, କାନ୍ଦୁଛି କିଆଁ ସେ ବାହୁନି ?

କୁତୁରୁ କୁତୁରୁ କୁଁ,
 କୁଝିଲି ଏବେ ଚିନ୍ତୁ କାହିଁକି
 କାନ୍ଦୁଛି ସୁଁ.....ସୁଁ.....

ଭାଙ୍ଗି ଯାଇଛି ତା' ଖେଳନା ବୋଲି
 ନ କହି କିଛି ସେ କାନ୍ଦୁଛି ଖାଲି ।



ଖେଳନା ତାହାର ଆସିବ
 'ଚିନ୍ତୁ' ଆମର ହସିବ ।



ଖେଳ ବେଳେ ଖେଳିବ ସେ
 ପଢ଼ା ବେଳେ ପଢ଼ିବ,
 ଯେତେବେଳେ ଯେଉଁ କାମ
 କୁଝି ସୁଝି କରିବ ।

ତାକୁ ଯିନା ଯିନି ତାପିନି ଯିନା
 'ଚିନ୍ତୁ' ଚି ଆମର ନିରୁତା ସୁନା । ■

କିଏ କରୁଛି କ'ଣ ?

ଅଫିସକୁ ଯାଉ ଅଛନ୍ତି ବାପା,
ତୁଳି ଲଗାଉଛି ମଝିଆଁ ଅପା ।



ଜେଜେ କରୁଛନ୍ତି ଠାକୁର ପୂଜା,
କୁନା ସଜାଉଛି ତା' ଜୋତା, ମୋଜା ।

ବଗିଚାରେ ପାଣି ବିଅନ୍ତି ଭାଇ,
ମୁନା ପଢୁଅଛି ସାହିତ୍ୟ ବହି ।



ବୋଉ ବାଟୁଅଛି ଶିଳରେ ବିରି,
କୁନି ପାଣି ଆଣି ରଖୁଛି ଭରି ।

ଦାଦା ଯାଉଛନ୍ତି ପରିବା ଆଣି,
ଭାଉଜ କାଢ଼ନ୍ତି କୁଅରୁ ପାଣି ।



ଯେଝା କାମ ଯିଏ କରନ୍ତି ରହି,
ଅଳସୁଆ ଜମା ନ ହୋଇ କେହି । ■

ଖରାଦିନେ ଲାଗେ ବଢ଼ିଆ



ଖରାଦିନେ ଲାଗେ ବଢ଼ିଆ

ସୁଲୁସୁଲୁ ବାଆ ବହିଲେ,

ଖରାଦିନେ ଲାଗେ ବଢ଼ିଆ

ଗଛ ତଳେ ଟିକେ ରହିଲେ ।

ଖରାଦିନେ ଲାଗେ ବଢ଼ିଆ

ନଈ କୂଳେ କୂଳେ ବୁଲିଲେ,

ଖରାଦିନେ ଲାଗେ ବଢ଼ିଆ

ଦୋଳିରେ ଟିକିଏ ଝୁଲିଲେ ।

ଖରାଦିନେ ଲାଗେ ବଢ଼ିଆ

ଫୁଲରୁ ମହକ ଛୁଟିଲେ,

ଖରାଦିନେ ଲାଗେ ବଢ଼ିଆ

ଖେଳିବାକୁ ସାଥୀ ଭୁଟିଲେ ।




ଖରାଦିନେ ଲାଗେ ବଢ଼ିଆ

ସାଜା ମେଲେ ବସି ଖାଇଲେ,

ଖରାଦିନେ ଲାଗେ ବଢ଼ିଆ

ଲସି, ସରବତ ପିଇଲେ ।




ଖରାଦିନେ ଲାଗେ ବଢ଼ିଆ

ପିଣ୍ଡାରେ ଟିକିଏ ଶୋଇଲେ,

ଖରାଦିନେ ଲାଗେ ବଢ଼ିଆ

ଆଜି ବୁଢ଼ୀ ଗପ କହିଲେ ।



ଖରାଦିନେ ଲାଗେ ବଢ଼ିଆ

ଯାତରା କି ନାଟ ଦେଖିଲେ,

ଖରାଦିନେ ଲାଗେ ବଢ଼ିଆ

ମିଜାଜକୁ ଥଣ୍ଡା ରଖିଲେ । ■

ମାଉଁ

ଝନକ ଝନକ ଝନକ ଝାଙ୍ଗି,
ମାମୁ ଘରେ ମୋର ଅଛନ୍ତି ମାଉଁ ।



ମାଉଁଟି ମୋହର ଭାଆରି ଭଲ,
ଗଲେ ମୋତେ କେତେ କରନ୍ତି ଗେଲ ।



ସିନିହରେ ମୁଣ୍ଡ ଆଉଁସି ଦେଇ,
ଘର ଭିତରକୁ ଯାଆନ୍ତି ନେଇ ।

ଭଲ, ମହ କଥା ପଚାରି ମୋତେ,
କଇଲାଣ ଢାଳି ଦିଅନ୍ତି କେତେ ।

ଭଲ ଭଲ ଚିଢ଼ କରି ମୋ ପାଇଁ,
ପାଖରେ ବସାଇ ଦିଅନ୍ତି ଖୋଇ ।

ପେଟଟି ମୋହର ପୁରିବା ଯାଏ,
ବଳେଇ ବଳେଇ ଖୁଆନ୍ତି ସିଏ ।



ରାତି ହେଲେ ମୋତେ କୋଳରେ ଧରି,
କାହାଣୀ ମୁଣିକୁ ଖୋଲନ୍ତି ଥିରି ।

କେତେ ରାଜା, ରାଣୀ କାହାଣୀ କହି,
ମନକୁ ମୋହର ନିଅନ୍ତି ମୋହି ।



ଯେତେ ଦିନ ଧରି ସେଇଠି ଥାଏ,
ଖୁସୀ ମନ ମୋର ଦେଖିବ କିଏ ?

ଝନକ ଝନକ ଝନକ ଝାଙ୍ଗି,
ସବୁଠାରୁ ଭଲ ମୋହରି ମାଙ୍ଗି । ■

ଆସ ଲଗାଇବା ଗଛ

ଭାବିବାନି ଆଗ, ପଛ

କୁନାକୁନି ସବୁ ଯେତେ ଯହିଁ ଅଛ
ଆସ ଲଗାଇବା ଗଛ ।




ଗଛ ଯୋଗାଇବ ଫଳ,
ସେହି ଫଳ ଖାଇ ଆମ ସଭିଙ୍କର
ଦେହରେ ହୋଇବ ବଳ ।



ଗଛ ଯୋଗାଇବ ଫୁଲ,
ବାସନାରେ ତା'ର ଦିଗ ଚହଟିବ
କଳି ହେବନି ତା' ଫୁଲ ।

ଗଛ ଯୋଗାଇବ କାଠ,
କେତେ କାମେ ତାହା ଲାଗିବ ଆମର
ରୋଷେଇ ହେବନି ମଠ ।



ଗଛ ଯୋଗାଇବ ଛାଇ,
ତାହା ତଳେ ବସି ବାଟୋଇ ଭାଇଟି
ଶାନ୍ତିରେ ମାରିବ ହାଇ ।



ଗଛ ବଡ଼ ଉପକାରୀ,
କେତେ ପରକାରେ ଉପକାର କରେ
କେହି ନୁହେଁ ତା'ର ସରି । ■

ପୁଷି ଓ ମୂଷା


ଧୂସ୍ର ମୂଷା,

ଛକି ଅଛି ପୁଷି ଧରିବ ମୂଷା

ମୂଷା ଲୁଚିଅଛି ଭାଡ଼ିରେ,

ପାଦ ଚିପି ଚିପି ଯାଉଛି ପୁଷି

ଧରି ବସିବ ତ ମାଡ଼ିରେ ।




ପୁଷିକୁ ତା' ଆଡ଼େ ଆସିବା ଦେଖି

ମୂଷା ଲୁଚିଗଲା ସନ୍ଧିରେ,

ପୁଷି ନାନାକୁ ତ ଲାଗିଛି ନିଶା

ଖୋଜିଲା ସେ ଅନ୍ଧି କନ୍ଦିରେ ।

ଖୋଜୁଛି ସିନା ସେ ଅନ୍ଧି କନ୍ଦି ଯାକ
ମୂଷା ଅଛି କି ବା ସେଇଠି ?
ପୁଷି ନାନୀ ସବୁ ଦରାଣି ଯାଉଛି
ଶବଦ ଶୁଭୁଛି ଯେଉଁଠି ।



ମୂଷା ଲୁଚିଅଛି ଇଆଡ଼େ ଯଦି ତ
ପୁଷି ଖୋଜୁଅଛି ସିଆଡ଼େ,
ଛକା ପଂଝା ଖେଳ ଚାଲିଛି ଦୁହିଁଙ୍କ
ନଜର ନାହିଁ ତ କୁଆଡ଼େ ।



ଏଇମିତି ଖେଳ ଚାଲିଥିବା ବେଳେ
ପୁଷି ଚାହିଁ ଦେଲା ତଳକୁ,
ତାହାକୁ ଧରିବ ବୋଲିକି ‘ବଳିଆ’
ଛାଟୁଛି ତା’ ଦୁଇ ଗୋଡ଼କୁ ।



ମୂଷାକୁ ସିନା ସେ ଛକି ବସିଥିଲା
 ତା'କୁ ଛକିଲାଣି ବଳିଆ,
 ଟିକେ ତେରି କଲେ ବଳିଆ କି ତା'କୁ
 ଝାମ୍ପିବନି ପିଠା ଭଳିଆ ।





ମନେ ଏହା ଭାବି ପୁଷିନାନୀ ସେଠୁ
 ଡିଆଁ ମାରି 'ଛୁ' ହୋଇଲା,
 ମୂଷା ଖିଆ ତା'ର ମାରା ହେଲା ସିନା
 ମନ ମୂଷା ଠାରେ ରହିଲା । ■




ଆ' ଚାଲି ଆ'ଲୋ ବରଷା ରାଣୀ

ଆକାଶରେ ମେଘ ଓଢ଼ଣା ଟାଣି,
ଆ'ଚାଲି ଆ'ଲୋ ବରଷା ରାଣୀ ।




ତୋ' ବିହୁନେ ଆଁ କରିଛି ମାଟି,
'କଅଁଳ ଦିହ ତା' ଯାଇଛି ପାଟି ।



ତୁଆ ପାଣି ଟିକେ ପାଇବ ବୋଲି,
ଚାହିଁ ସେ କିପରି ରହିଛି ଖାଲି !

ସାରୁ ବୁଢ଼ା ମୂଳେ ବେଙ୍ଗୁଳୀ ନାନୀ,
ଉଡ଼ାଇ ତାହାର ପଣତ କାନି-

କେଁ କେଁ 'କେଁ କେଁ' ରାବି ରହିଛି ଟାକି,
ରାବି ରାବି କଷ୍ଟ ଗଲାଣି ଥକି ।



ଚାତକ ବାପୁଡ଼ା ଆକୁଳ ହୋଇ,
ଚାହିଁ ରହିଛି ତୋ' ପରଶ ପାଇଁ ।

ବିକଳେ ତୋ'ବାଟ ଚାହିଁଛି ବସି,
କେବେ ଆସି ତା'କୁ କରିବୁ ଖୁସୀ ।

ଏହିପରି ସବୁ କେତେ ଯେ କାହିଁ,
ବସି ରହିଛନ୍ତି ତୋ' ବାଟ ଚାହିଁ ।

ଝରି ଝରି ତୋ'ର ଆସିବା ଦେଖି,
ଏ ସାରା ଜଗତ ହୋଇବ ସୁଖୀ ।

ଆନନ୍ଦରେ ଧରା ଉଠିବ ହସି,
ସଜିବ ଏଣିକି ହୋଇବେ ଖୁସୀ ।

ନ ଦେଖାଇ ଜମା ଆଉ ତୋ' ଠାଣି,
ଆ' ଚାଲି ଆ'ଲୋ ବରଷାରାଣୀ । ■



ହେବି ମୁଁ ବଡ଼

ବାପା ତ ବାପା,

ଏଇନେ ସିନିହ, ଏଇନେ ଖପା

ଆମ ଭଲ ପାଇଁ ହୁଅନ୍ତି,

ଭଲ ମଣିଷଟେ ହେବୁ ବୋଲି ଆମେ

କେତେ ଦୁଃଖ ସେ ନ ସହନ୍ତି ?



ବୋଉ ତ ବୋଉ,

ତାହାପରି କିଏ ଜଗତେ ଆଉ

ପାଖେ ପାଖେ ଆମ ରହଇ,

କାମ ଯେତେ ସବୁ ପଛରେ ପକାଇ

ଅଳି, ଅରଦଳି ସହଇ ।

ଅଜା ତ ଅଜା,

ଅଜା ତ ହୁଅନ୍ତି, ସତେ କି ଖଜା !

ମଜା ମଜା କଥା କହନ୍ତି,

କାନ୍ଧରେ ଆମକୁ ବସାଇ ଆଦରେ

ଯାତ ଦେଖିବାକୁ ନିଅନ୍ତି ।

ଆଇ ତ ଆଇ,

ଏଇଠି ଅଛି, ଏଇଠି ନାହିଁ

ବୁଲୁଥାଏ ବାର ବୁଆର,

କୋଳରେ ବସାଇ ଆମ ସଖିକୁ ସେ

ଖୋଲେ ଗପ ମୁଣି ତାହାର ।



ବାପା, ବୋଉ ଆଉ ଅଜା ଓ ଆଇ

ସଭିଙ୍କ ଆଖିର ମଣିଚେ ମୁହିଁ

ତାଙ୍କରି ଆଶିଷ ନେଇ

ପାଠ ପଢ଼ି ଦିନେ ହେବି ମୁଁ ବଡ଼

ନାଆଁ ରଖିବି ଏ ଦେଶ, ମାଟିର

ଶପଥ କରୁଛି ମୁହିଁ । ■

ବାବୁ ଆମ ସୁନାପିଲା

ବାବୁ ଆମ ସୁନାପିଲା

ପଢ଼ି ଦିଏ ପାଠ,

ଚକ, ଅଖ, ନଖ, ନଳ

ହୁଇ ଚଉ ଆଠ ।



ପଢ଼ା ସାରି ଦେଲେ ସିଏ

ସାଇକେଲରେ ବସି,

ବଜାରକୁ ବୁଲି ଯାଏ

ବାପା ସାଥେ ହସି ।

ବଜାରରୁ ବାପା କିଣି

କେତେ ମିଠା ଖଜା,

ପାଟିରେ ଦିଅନ୍ତି ତା'ର

ଲାଗେ ଭାରି ମଜା ।

‘ବାବୁ ଆମ ସୁନା ପିଲା’
କହୁଥାନ୍ତି ବାପା,
ଗାରେ କିଏ ତା’ ଉପରେ
ହୁଅନ୍ତିନି ଖପା ।



ବାବୁ ପରି ଭଲ ପାଠ
ପଢୁଥାଏ ସିଏ,
ସଭିଳ ଠାରୁ ଆଦର
ପାଉଥାଏ ସିଏ । ■

ମନ ଇଚ୍ଛା

ଅତୁଆ ହୁଅଇ ଯେତ

ମନଇଚ୍ଛା ଖାଇଲେ,

ସୁରହୀନ ହୁଏ ଗୀତ

ମନଇଚ୍ଛା ଗାଇଲେ ।



କଥା ବାଗ ହୁଏ ନାହିଁ

ମନଇଚ୍ଛା କହିଲେ,

ବାଟ ଜମା ସରେ ନାହିଁ

ମନଇଚ୍ଛା ରହିଲେ ।

ସଫା ଭଲ ହୁଏ ନାହିଁ

ମନଇଚ୍ଛା କାଟିଲେ,

ଗୋଡ଼ ଠିକ୍ ପଡ଼େ ନାହିଁ

ମନଇଚ୍ଛା ନାଟିଲେ ।



କାମ ସରେ ନାହିଁ ଜମା

ମନଇଚ୍ଛା ବସିଲେ,

ମନ ଖୁସୀ ହୁଏ ନାହିଁ

ମନଇଚ୍ଛା ହସିଲେ ।

ପାଠ ମନେ ରହେ ନାହିଁ

ମନଇଚ୍ଛା ପଢ଼ିଲେ,

ଜିତାପଟ ହୁଏ ନାହିଁ

ମନଇଚ୍ଛା ଲଢ଼ିଲେ ।

ମନଇଚ୍ଛା କାମ କଲେ

ଯାଏ ସବୁ ବିଗିଡ଼ି,

ସବୁ କାମ କରିବାରେ

ମୁଣ୍ଡଟାକୁ ସଜାଡ଼ି । ■



ଦୁଆ ବରଷ ଆ'

ଦୁଆ ବରଷ ଆ'

ଆମ ପିଣ୍ଡାରେ ବସି ଯା' ଟିକେ


ବାଡ଼ି ଦେଉଛି ଠା' ।



ଦୁଆ ବରଷ ଆ'

ମା' କରିଛନ୍ତି ମଣ୍ଡା, କାକରା


ସେଥିରୁ ପୂଜାଏ ଖା' ।



ଦୁଆ ବରଷ ଆ'

ଖାଇ ସାରି ତୁ ମନ ଖୁସିରେ


ଗୀତ ଗୋଟିଏ ଗା' ।



ହୁଆ ବରଷ ଆ'

ଆମ ପିଲାଙ୍କ ସାଥରେ ଟିକେ

ନାଚ୍ ଡା' ଥେଇ ଆ' ।



ହୁଆ ବରଷ ଆ'

ସଭିକ ମନେ ଶୁସି ଅବିର

ବୋଲି ଦେଇ ତୁ ଯା' । ■

ହନୁ ପାଇଲା ପାନେ

ଖିଅର ବାକସ ଭାଡ଼ିରୁ କାଢ଼ି,

ଅଜା ଚାଷୁଥିଲେ ତାଙ୍କର ଦାଢ଼ି ।

ସାବୁନ ଫେଶକୁ ବୁଣ୍ଡରେ ଗୋଳି,

ଦେଉଥିଲେ ତାଙ୍କ ଦାଢ଼ିରେ ବୋଳି ।



ଥିରି ଥିରି କ୍ଷୁର ଚଳାଇ ପରେ,

ଚାଷୁଥିଲେ ତାଙ୍କ ଦାଢ଼ିକୁ ଧୀରେ ।

ଏ ସବୁକୁ ହନୁ ଗଛରେ ଚଢ଼ି,

ଚାହିଁ ରହିଥିଲା ଆଖିକୁ ପାଢ଼ି ।

ମନେ ମନେ ଭାବୁଥିଲା ସେ ରହି,
ଚାଣିବ ତା' ଦାଡ଼ି ମଉକା ପାଇ ।

ଏ ସମୟେ ଶୁଣି କାହାର ଡାକ,
ଅଜା ଚାଲିଗଲେ ଛାଡ଼ି ସେ ପାଖ ।




ଏପରି ମଉକା ଛାଡ଼ୁଛି କିଏ ?
ଖୁସି ମନେ ହୁନୁ ନାଚିଲା ବହେ ।

ଆସିଲା ତା'ପରେ ଗଛରୁ ଖସି,
ଅଜାଙ୍କ ପରି ସେ ଗଲା ଯେ ବସି ।

ସାବୁନ ଫେଶରେ ବୁଣକୁ ଗୋଳି,
କଳା ମୁହେଁ ତା'ର ଦେଲା ଯେ ବୋଳି ।

କ୍ଷୁରଟିକୁ ପରେ ହାତରେ ଧରି,
ଚାଞ୍ଚିଲା ତା' ଦାଢ଼ି ନ କରି ଡେରି ।



କ୍ଷୁରଟିରେ ଥିଲା ବହୁତ ଧାର,
କଟିଗଲା ଗାଲ ଚମଡ଼ା ତା'ର ।

ଝରଝର ଗଲା ରକତ ବୋହି,
ହୋଇଲା ବିକଳ ନ ପାରି ସହି ।

ଫେରିଆସି ତା'କୁ କହିଲେ ଅଜା,
ଚଗଲା ହେବାରୁ ପାଇଲୁ ମଜା ।

ଢେଟଲ ପାଣିରେ ମୁହଁଟି ଧୋଇ,
କୁସୁରାୟ ଏଠି ଯାଆ ତୁ ଥୋଇ ।



ମଲମ ଲଗାଇ ଦେବି ଗାଲରେ,
ଆଉ ନ ଲାଗିବୁ ଦିନେ ଏଥରେ ।

ମୁହଁଟି ଦେଖାଇ ବସିଲା ହନୁ,
ସେ କଥା ପାଖୋର ନ ଯିବ ମନୁ । ■

ଚିକି ଚିକି ଚିକି



ଚିକି ଚିକି ଚିକି ଚିକି ଚିକି

ଏଇଟି ଆମର ବିଲେଇ 'ଶଙ୍ଖୀ'

ଘୁଝୁରୁ ଘୁଝୁରୁ ହୁଏ,

ଚାଳରେ, ଭାଡ଼ିରେ ମୁଷାଟେ ଦେଖିଲେ

ଖାଉ କରି ବେଗେ ଡିଏଁ ।



ଝିମି ଝିମି ଝିମି ଝିମି ଝିମି

ଏଇଟି ଆମର କୁକୁର 'ଟମି'

ରାତିରେ ଜଗାଇ ଘର,

ଅଜଣା, ଅତିହୀନ ଲୋକକୁ ଦେଖିଲେ

ଭୁକି ଉଠେ ବାରବାର ।



କିତି କିତି କିତି କିଜିତି କିତି

ଭଏ ଆମ ଗାଈ ନାଆଁ ତା’ ‘ନେତି’

ଗୁହାଳରେ ଥାଏ ରହି,

ଆମ ସଭିଙ୍କର ଉପକାର କରେ

ନିତି ନିତି କ୍ଷୀର ଦେଇ ।



ଘିରି ଘିରି ଘିରି ଘିଇରି ଘିରି

ଏଇଟି ଆମର ସୁନ୍ଦରୀ ‘ଶାରି’

ପଞ୍ଜୁରି ଭିତରେ ଥାଏ,

ଦୁଧ ଭାତ ଖାଇ ମନ ମଉଜରେ

ରାମନାମ ନିତି ଗାଏ । ■

ସାପୁଆ କେଳା

ସାପୁଆ କେଳା,

ସାପଙ୍କର କି ତୁ କରୁଛୁ ମେଳା ?

ଦାଣ୍ଡ ପିଣ୍ଡାଟାରେ ବସି,

ଗୋଟି ଗୋଟି ସାପ ଯେଉଁରୁ କାଢ଼ି

ଭୁଇଁ ପରେ ଧୀରେ ଦେଉଛୁ ଛାଡ଼ି

ଲାଗୁଛି କି ଭାରି ଖୁସି ?



ସାପୁଆ କେଳା,

ବିନ୍ଦୁ ବଜାଇ ତୁ ସାପକୁ ଖେଳା

ଡେରି ଆଉ କର ନାହିଁ,

ଯେତେ ଯେତେ କାମ ସରିବୁଁ ଛାଡ଼ି

ଆସିଲେଣି ସବୁ ତୋ ଆଡ଼େ ମାଡ଼ି

ଖେଳ ତୋ ଦେଖିବା ପାଇଁ ।

ସାପୁଆ କେଲା,

ଭଲ ଅଛି ଆଜି ତୋହର ବେଳା

ହସଟେ ଫୁଟେଇ ଦେଏ,

ସବୁ ନ ସବୁଣୁ ତୋହର ଖେଳ

ଜମା ହୋଇଲାଣି ଟଙ୍କା, ଚାଉଳ

ସେ ସବୁ ଗୋଟାଇ ନେଏ ।



ସାପୁଆ କେଲା,

କହିଦେଏ ଟିକେ ନ କରି ହେଲା

ନ ଭାବି ମୋତେ ତୁ ପର,

ଯେଉଁ ସାପ ନାଆଁ ଶୁଣିଲେ ଥରୁ

ସେ ସବୁ ସାପକୁ ନେଇ ତୁ ଖେଳୁ


ଲାଗେନି କି ତୋତେ ଭର ? ■

ତାକୁ ଯିନା ଯିନି

ତାକୁ ଯିନା ଯିନି ତାପିନି ଯିନି,

ଭାଲୁ ବଜାଉଛି ଖୋଳ କରତାଳ


ଠେକୁଆ ଭାଇଟି ବଜାଏ ଗିନି ।



ତାକୁ ଯିନା ଯିନି ତାପିନି ଯିନି,

ରିକ୍‌ସା ଚଳାଇ ଛେଳି ବାପୁଡ଼ାଟି

ଘଣ୍ଟି ବଜାଏ ଟିକନି....ଟିନି ।



ତାକୁ ଯିନା ଯିନି ତାପିନି ଯିନି,

କୁକୁର ଭାଇଟି ମିଶାଣ କରୁଛି

ଏକ, ଦୁଇ ମିଶି ହୋଇଲା ଡିନି ।

ତାଙ୍କ ଧନା ଧନି ତାଧନି ଧନି,

ସଜବାଜ ହୋଇ ପୁଲେଇ ପୁଷିଟି

ଝୁଲି ଝୁଲି ଯାଏ ଉଡ଼ାଇ କାନି ।



ତାଙ୍କ ଧନା ଧନି ତାଧନି ଧନି,

ସର୍ବସ୍ବରେ ଏହି ଖେଳ ସବୁ ଦେଖି

ହସି ହସି ଗଢ଼ି ଯାଉଛି ମିନି । ■

ସାଧବ ବୋହୂ

ସାଧବ ବୋହୂ,


ଘାସ ଶେଯ ପରେ ଡଗଡଗ ହୋଇ

କୁଆଡ଼େ ଯାଉ ?

କହିଦେଏ ଟିକେ ମୋତେ,

କାହାର କୁଣିଆ ହୋଇ ତୁ ଯାଉଛୁ

ତାକି ଅଛି କିଏ ତୋତେ ?



ସାଧବ ବୋହୂ,

ନାଲି ଜର ଜର ଶାଢ଼ି ପିନ୍ଧି ଦୁହିଁ

ମନକୁ ମୋହୁ ।

କହିଦେଏ ଟିକେ ମୋତେ,

ଏମିତି ସୁନ୍ଦର ରୂପ କରି ତୋ'ର

ସଜେଇଲା କିଏ ତୋତେ ?

ସାଧବ ବୋହୂ,


ବରଷାରେ ଦିଶୁ; ବାକି ଦିନ ଯାକ

କେଉଁଠି ଥାଉ ?

କହିଦେଏ ଟିକେ ମୋତେ,

ମାସ ମାସ ଧରି କାହାକୁ ଡରି ତୁ

କେଉଁଠାରେ ଲୁହୁ ସତେ ?



ସାଧବ ବୋହୂ,

ଏଡ଼େ ସୁନ୍ଦରିଆ ନାଆଁଟି ତୋହର

ପାଇଲୁ କାହୁଁ ?

କହିଦେଏ ଟିକେ ମୋତେ,

କେଉଁ ଜନମରେ ସାଧବ ଘରର

ବୋହୂ ଥିଲୁ କି ବା ସତେ ! ■



ପ୍ରକାଶ ଚନ୍ଦ୍ର ଦାଶ (୧୯୬୭)

କୋମଳମତି ଶିଶୁଙ୍କ ପାଇଁ ଲେଖକ ମନୋରମ ଝରଣାର ଜଳ ଭଳି
ଛଳଛଳ କବିତା । ଗୋଟିଏ କବିତା ପାଇଁ ମାସ ମାସ ଧରି ଅକଲ ଖଟାଇ
ଖୋଜନ୍ତି ଓ ବାଛନ୍ତି ଅଳିଅଳ ପଦ । ଲେଖା ସରିବା ପରେ ପୁଣି ଲାଗି ପଡ଼ନ୍ତି
କବିତାଟିକୁ ଆହୁରି ସଫା ଓ ସୁନ୍ଦର କରିବା ପାଇଁ । ଛୋଟ ଛୋଟ ଶିଶୁ ମାନେ
କେମିତି ସହଜରେ ବୁଝିବେ, ମଜା ପାଇବେ ଓ କବିତାକୁ ମନେ ରଖି ପାରିବେ
ସେ କଥା ସେ ଭାବୁଥାନ୍ତି ସବୁବେଳେ । ସଜ ପୁଲର ମାଜା ପରି ସେ ସଜାଡ଼ି
ଦିଅନ୍ତି କବିତାକୁ ଜଳଜଳ ଯତନରେ । ସେଇଥିପାଇଁ ସେ ଜଣେ ନିଆରା ଶିଶୁ
ସାହିତ୍ୟିକ । ଉପାଦେୟ ଶିଶୁ ସାହିତ୍ୟ ରଚନାର ସ୍ବାକୃତି ସ୍ବରୂପ ସେ ୧୯୮୪
ମସିହା ବିଷୁବ ମିଳନରେ 'ପ୍ରକାଶ ଚନ୍ଦ୍ର ଦାଶ' କବିତା କ ଡରପରୁ
ସମ୍ମାନିତ ।

‘କହିଦେଏ ଟିକେ ମୋତେ’ ତାଙ୍କର ପ୍ରଥମ କବିତା ବହି ।